



రైతుబంధు కేసీఆర్ కావాలా.. రాబంధు కాంగ్రెస్ కావాలా..



మోపాల్ లో ప్రచారంలో పాల్గొన్న బీఆర్ఎస్ నాయకులు, ప్రజలు, ప్రచారం చేస్తున్న బాజిరెడ్డి గోవర్ధన్

మోపాల్ (ఖిలేల్వాడి), నవంబర్ 17 : రైతుబంధును ఇచ్చే కేసీఆర్ కావాలా.. రాబంధు కాంగ్రెస్ కావాలా అని బీఆర్ఎస్ రూరల్ ఎమ్మెల్యే అభ్యర్థి బాజిరెడ్డి గోవర్ధన్ ప్రజలను ప్రశించారు. సంక్షేమ పథకాలు, అభివృద్ధి కొనసాగా

లంటే కారు గుర్తుకే ఓటు వేసి బీఆర్ఎస్ ను భారీ మెజారిటీతో గెలిపించాలని కోరారు. రూరల్ నియోజకవర్గంలోని మోపాల్ మండలంలో ఆయన శుక్రవారం ఎన్నికల ప్రచారం చేశారు. ఇంటింటికీ తిరిగి ప్రజలను ఆప్యాయంగా

- బీజేపీ, కాంగ్రెస్ ను నమ్మితే మోసపోతాం
- బీఆర్ఎస్ రూరల్ ఎమ్మెల్యే అభ్యర్థి బాజిరెడ్డి గోవర్ధన్
- మోపాల్ లో ఎన్నికల ప్రచారం

పలుకరించారు. ఈ సందర్భంగా బాజిరెడ్డి మాట్లాడుతూ.. గత ప్రభుత్వాలు రూరల్ నియోజకవర్గాన్ని నిర్లక్ష్యం చేస్తే.. స్వరాష్ట్రంలో తొమ్మిదేండ్లలోనే ఎంతో అభివృద్ధి చేశామని అన్నారు. నియోజకవర్గ ప్రజలకు ఎన్నో సంక్షేమ పథకాలను అందజేశామని చెప్పారు.

కాంగ్రెస్ ప్రభుత్వ పాలనలో కరోట్ కటకటతో రైతులు రాత్రిపూట పొలాల వద్దకు వెళ్లి విద్యుత్ పాక్, పాము కాటుతో చనిపోయారని గుర్తుచేశారు. మళ్ళీ కాంగ్రెస్ ప్రభుత్వమే నాలుగు గంటల కరోట్ ఇస్తామని చెప్పడం విడ్డూరమని, ప్రజలు ఈ విషయమై ఆలోచించాలని సూచించారు. తనను మరోసారి భారీ మెజారిటీతో గెలిపించాలని, నియోజకవర్గాన్ని మరింత అభివృద్ధి చేస్తానని అన్నారు. కార్యక్రమంలో సుడా చైర్మన్ ఈగ సంజీవ్ రెడ్డి, భూమా రెడ్డి, ఎంపీపీ లతా కన్నారాం, జడ్పీటీసీ కమలానరేణి, సర్పంచులు రవి, ముత్యంరెడ్డి, కంజర భూమయ్య, సాయి రెడ్డి, మమతాసాయిరెడ్డి, భరత్, బీఆర్ఎస్ అనుబంధ సంఘాల నాయకులు, సొసైటీ చైర్మన్లు, డైరెక్టర్లు, సర్పంచులు, ఉపసర్పంచులు, కార్యకర్తలు పాల్గొన్నారు.

ఎన్నికలపై విద్యార్థులకు అవగాహన

సిరికొండ, నవంబర్ 17 : మండల కేంద్రంలోని ప్రతిభ పాఠశాల విద్యార్థులకు ఎన్నికల నిర్వహణపై శుక్రవారం అవగాహన కల్పించారు. ప్రధానోపాధ్యాయుడు హరీష్ ఆధ్వర్యంలో మాక్ పోలింగ్ నిర్వహించారు. ఎన్నికల అధికారులు, ఏజెంట్లుగా విద్యార్థులే విధులు నిర్వహించారు. విద్యార్థుల్లో ఎన్నికలు, ఓటింగ్, ప్రజాప్రతినిధుల ఎన్నికపై ప్రయోగాత్మకంగా అవగాహన కల్పించినట్లు ప్రధానోపాధ్యాయుడు తెలిపారు.

గుర్తుతెలియని వాహనం ఢీకొని ఒకరి మృతి

ఇందలవాయి, నవంబర్ 17 : ఇందలవాయి పోలీస్ స్టేషన్ పరిధిలోని 44వ నంబర్ జాతీయరహదారిపై దేవీతంకా వద్ద గుర్తుతెలియని వాహనం ఢీకొనడంతో ఒకరు మృతిచెందారు. ఎస్పీ మహేశ్ తెలిపిన వివరాల ప్రకారం.. బోధన్ మండలం పెంటూకర్ల గ్రామానికి చెందిన దూతి మహబూబ్ (57) శుక్రవారం వెకువ జామున నడుచుకుంటూ వెళ్తుండగా.. గుర్తు తెలియని వాహనం ఢీకొట్టడంతో మృతిచెందాడు. కుటుంబ సభ్యుల ఫిర్యాదు మేరకు కేసు నమోదు చేసుకుని దర్యాప్తు చేస్తున్నామని ఎస్పీ తెలిపారు.

బాజిరెడ్డికి మద్దతుగా విస్తృత ప్రచారం



కాలూర్ లో ప్రచారం చేస్తున్న సుడా డైరెక్టర్ ముస్సె సంతోష్ దంపతులు, ధర్మల్లో ఎంపీపీ నల్ల సారిక, నాయకులు



ధర్మల్ / నిజామాబాద్ రూరల్ / ఇందలవాయి, నవంబర్ 17 : బీఆర్ఎస్ రూరల్ ఎమ్మెల్యే అభ్యర్థి బాజిరెడ్డి గోవర్ధన్ కు మద్దతుగా బీఆర్ఎస్ నాయకులు, కార్యకర్తలు శుక్రవారం ప్రచారం చేశారు. ప్రజలకు అందుబాటులో ఉంటూ, రూరల్ నియోజకవర్గాన్ని ఎంతో అభివృద్ధి చేస్తున్న బాజిరెడ్డి గోవర్ధన్ ను మరోసారి భారీ మెజారిటీతో గెలిపించాలని ప్రచారం చేశారు. ధర్మల్లో ఎంపీపీ నల్ల సారికాహన్ తరెడ్డి ఆధ్వర్యంలో ప్రచారం నిర్వహించారు. కార్యక్రమంలో కో-ఆప్షన్ సభ్యుడు అబ్దుల్ మాజిద్, వార్డుసభ్యులు సురేశ్, నాయకులు పోతరాజు, సర్పయ్య, లింగం, మహిళలు పాల్గొన్నారు. నగర శివారులోని కాలూర్ లో మాజీ ఎంపీటీసీ ముస్సె

స్వప్న- సుడా డైరెక్టర్ ముస్సె సంతోష్ దంపతులు నాయకులతో కలిసి ప్రచారం చేశారు. కార్యక్రమంలో ఖానాపూర్ మాజీ సర్పంచ్ కోర్కె గంగాధర్, నాయకులు పాల్గొన్నారు. ఇందలవాయి మండలకేంద్రంలోపాటు ఎల్లారెడ్డిపల్లి, తిర్వన్ పల్లి, గన్నారంలో బీఆర్ఎస్ నాయకులు ప్రచారం చేశారు. ఇందలవాయిలో సొసైటీ చైర్మన్ గోవర్ధన్ రెడ్డి ఆధ్వర్యంలో, దళితవాడలో రూరల్ ఎస్సెన్స్ అధ్యక్షుడు పాశం కుమార్ ఆధ్వర్యంలో ప్రచారం చేశారు. మాజీ వైస్ ఎంపీపీ ఎడవెల్లి చిన్నమత్తెన్న, గ్రామశాఖ అధ్యక్షుడు కాశీరాం, ఉప సర్పంచ్ రాజేందర్, ఎంపీటీసీ సుధాకర్, మాదరి గంగాధర్, నామాల గంగాధర్ తదితరులు పాల్గొన్నారు.

బీఆర్ఎస్ లోకి చేరికలు



పార్టీలో చేరిన వారితో ధర్మల్ జడ్పీటీసీ సభ్యుడు బాజిరెడ్డి జగన్

జిక్రాన్ పల్లి, నవంబర్ 17 : మండలానికి చెందిన వివిధ గ్రామాల నుంచి కాంగ్రెస్, బీజేపీ కార్యకర్తలు 200 మంది యాదవ్, జైపాల్ రెడ్డి, సందీప్ యాదవ్ ఆధ్వర్యంలో శుక్రవారం బీఆర్ఎస్ లో చేరారు. వారికి ధర్మల్ జడ్పీటీసీ సభ్యుడు బాజిరెడ్డి జగన్ గులాబీ కండువలు కప్పి పార్టీలోకి ఆహ్వానించారు. అంతకుముందు జిక్రాన్ పల్లి నుంచి అర్ధశతాబ్దం భారీ ర్యాలీ నిర్వహించారు. ఈ సందర్భంగా బాజిరెడ్డి జగన్ మాట్లాడుతూ.. బాజిరెడ్డి గోవర్ధన్ ఆధ్వర్యంలో యువతకు జాబ్

మేళా నిర్వహించామని, కేటీఆర్ యువతకు స్థానికంగా ఉద్యోగాలు అందించేలా ఐటీ హాట్ ఏర్పాటు చేశారని తెలిపారు. కార్యక్రమంలో ఎంపీపీ కుంచాల విమలాజా, జడ్పీటీసీ తనూజా శ్రీనివాసరెడ్డి, వైస్ ఎంపీపీ ముస్సె తిరుపతిరెడ్డి, మండల కో-ఆప్షన్ సభ్యుడు అక్బర్ ఖాన్, రైతుబంధు సమితి మండల కన్వీనర్ ఢీకొండ శ్రీనివాస్, ఎంపీటీసీ ఆర్.గంగారెడ్డి, అర్ధశతాబ్దం మాజీ ఎంపీటీసీ లక్ష్మి, మాజీ ఎంపీపీ మైదాం రాజన్న, జితేందర్ నాయక్, జైజి భాస్కర్, ప్రదీప్, శ్రీనాథ్ పాల్గొన్నారు.

'దళితులంతా బీఆర్ఎస్ వైపే'



సమావేశంలో మాట్లాడుతున్న పాశంకుమార్

డిచ్ పల్లి, నవంబర్ 17 : మండలకేంద్రంలో శుక్రవారం నిర్వహించిన సీఎం ప్రజాశిర్కాడ సభను విజయవంతం చేసిన ప్రజలకు రూరల్ ఎస్సెన్స్ కన్వీనర్ పాశంకుమార్ కృతజ్ఞతలు తెలిపారు. శుక్రవారం ఆయన విలేజ్ కరులతో మాట్లాడారు. దళితులమంతా బీఆర్ఎస్ ను సంపూర్ణ మద్దతు ప్రకటిస్తామని సభలో సీఎం కేసీఆర్ కు చెప్పడం అభినందనీయమన్నారు. కారుగుర్తుకే ఓటు వేసి బాజిరెడ్డిని భారీ మెజారిటీతో గెలిపించాలని కోరారు. సమావేశంలో బీఆర్ఎస్ దళిత నాయకులు కాశీరాం, మాధవి గంగాధర్ తదితరులు పాల్గొన్నారు.

పోలింగ్ స్టేషన్ పరిశీలన



రేకులపల్లి పోలింగ్ స్టేషన్ వద్ద స్థానికులతో మాట్లాడుతున్న ఎన్నికల పరిశీలకుడు గౌతమ్ సింగ్

ధర్మల్, నవంబర్ 17 : మండలంలోని పలు పోలింగ్ స్టేషన్లను రాష్ట్ర ఎన్నికల పరిశీలకుడు గౌతమ్ సింగ్ శుక్రవారం పరిశీలించారు. దుబ్బాక, రేకులపల్లి, డిబీ తండాల్లో పర్యటింబి పోలింగ్ కేంద్రాలను పరిశీలించారు. గ్రామాల్లోని పలువురితో మాట్లాడి అసెంబ్లీ ఎన్నికలు ఎప్పుడు ఉన్నాయో మీకు తెలుసా అని ప్రశ్నించారు. ఎన్నికల్లో ప్రతిఒక్కరూ పాల్గొని తమ ఓటు హక్కును సద్వినియోగం చేసుకోవాలని యువకులకు సూచించారు. అధికారులు, పోలీసు సిబ్బందికి పలు సూచనలు చేశారు. ఆయన వెంట తహసీల్దార్ మాలతి, సీఐ సైదా, అధికారులు ఉన్నారు.

జిల్లాస్థాయి బాల్ బ్యాడ్మింటన్ పోటీల్లో ధర్మారం (బీ) విద్యార్థుల ప్రతిభ

డిచ్ పల్లి, నవంబర్ 17 : మోర్లాడ్ మండలం తిమ్మాపూర్ జిల్లా హెచ్ఎస్ఎల్లో అండర్ -17 ఎస్సెన్స్ జిల్లాస్థాయి బాల్ బ్యాడ్మింటన్ పోటీలను శుక్రవారం నిర్వహించారు. ఈ పోటీల్లో డిచ్ పల్లి మండలం ధర్మారం (బీ) తెలంగాణ నాంఘిక సంక్షేమ పాఠశాల విద్యార్థులు మొదటిస్థానంలో నిలిచారని ప్రిన్సిపాల్ సంగీత తెలిపారు. ఈ సందర్భంగా విద్యార్థులను ప్రిన్సిపాల్తోపాటు ఉపాధ్యాయులు అభినందించారు. కార్యక్రమంలో వైస్ ప్రిన్సిపాల్ కిషన్, తెలంగాణ నాంఘిక సంక్షేమ పాఠశాల స్పోర్ట్స్ కో-ఆర్డినేటర్ నీరజారెడ్డి, పీఐటీ జ్యోత్స్న, హౌస్ టీచర్స్, స్కూల్ సిబ్బంది పాల్గొన్నారు.

టీయూలో మహిళల కబడ్డీ పోటీలు



పోటీలో తలవడుతున్న విద్యార్థినులు

డిచ్ పల్లి, నవంబర్ 17 : టీయూ అంతర కళాశాలల కబడ్డీ సెలక్షన్స్ -2023 పోటీలను టీయూ క్రీడా మైదానంలో రిజిస్టర్డ్ ఆచార్య యాదగిరి శుక్రవారం ప్రారంభించారు. ప్రిన్సిపాల్ ఆచార్య సీహెచ్.హరతి మాట్లాడుతూ.. ఎంపికైన మహిళా జట్టు ఈనెల 22 నుంచి 26వ తేదీ వరకు తమిళనాడు రాష్ట్రంలోని అల గప్ప యూనివర్సిటీ కర్నూడిలో నిర్వహించే పోటీల్లో పాల్గొననున్నట్లు తెలిపారు. కార్యక్రమంలో వర్సిటీ క్రీడా విభాగం డైరెక్టర్ డాక్టర్ జి.బాలకిషన్, వర్సిటీ క్రీడా విభాగ సహాయ ఆచార్యులు (కాంట్రాక్ట్) డాక్టర్ బీఆర్.నేత, వివిధ కళాశాలల ఫిజి కల్ డైరెక్టర్స్, జూనియర్ ఆసిస్టెంట్ సర్కే జాదవ్, వలంటీర్లు అశ్విన్, ఆకాశ్, రవీందర్ తదితరులు పాల్గొన్నారు.

టీయూలో ఎన్ఎస్ఎస్ ప్రోగ్రాం అధికారులకు అవగాహన సదస్సు



సమావేశంలో మాట్లాడుతున్న రిజిస్టర్డ్ ఆచార్య యాదగిరి

డిచ్ పల్లి, నవంబర్ 17 : టీయూలోని కంప్యూటర్ సైన్స్ కళాశాలలో ఎన్ఎస్ఎస్ ప్రోగ్రాం అధికారులకు ఒకరోజు అవగాహన సదస్సును శుక్రవారం నిర్వహించారు. ఈ కార్యక్రమం ఎన్ఎస్ఎస్ సమన్వయకర్త ఆచార్య రవీందర్ రెడ్డి ఆధ్వర్యంలో కొనసాగింది. సదస్సుకు ముఖ్యఅతిథులుగా రిజిస్టర్డ్ ఆచార్య యాదగిరి హాజరై.. ప్రోగ్రాం అధికారులు, వలంటీర్లు సామాజిక బాధ్యతలు, స్వచ్ఛభారత్, పర్యావరణ సంరక్షణ తదితర అంశాలపై అవగాహన కల్పించారు. కార్యక్రమంలో ఆర్ట్స్ కళాశాల ప్రిన్సిపాల్ ఆచార్య ఆరతి, ప్రోగ్రాం ఆఫీసర్స్ డాక్టర్ మహేందర్, డాక్టర్ సంపత్, డాక్టర్ ప్రవంతి, డాక్టర్ స్వప్న తదితరులు పాల్గొన్నారు. కార్యక్రమంలో అధిక సంఖ్యలో ప్రోగ్రాం అధికారులు, వలంటీర్లు పాల్గొన్నారు.